



## سوال

الجدیث نام کی ابتداء السلام علیکم ورحمۃ اللہ وبرکاتہ مولانا محمد حسین بنا لوی نے انگریز سے الجدیث نام الاث کروایا اس دعوے میں کتنی صداقت ہے؟ کیا برصغیر میں الجدیث نام انگریز کے دور سے قبل جماعت الجدیث کے خاص نہیں تھا؟

## جواب

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

یہ دعویٰ بالکل بے بنیاد اور باطل ہے، اور مسلکی تعصب میں مبتلا لوگوں کا گھڑا ہوا ہے، شیخ زبیر علی زئی الجدیث کی ابتداء پر روشنی ڈالتے ہوئے فرماتے ہیں: جس طرح عربی زبان میں "اہل السنۃ" کا مطلب ہے سنت والے۔ اسی طرح "اہل الحدیث" کا مطلب ہے حدیث والے۔ جس طرح سنت والوں سے مراد صحیح العقیدہ سنی علماء اور ان کے صحیح العقیدہ عوام ہیں، اسی طرح حدیث والوں سے مراد صحیح العقیدہ محدثین کرام اور ان کے صحیح العقیدہ عوام ہیں۔ یاد رہے کہ اہل سنت اور اہل حدیث ایک ہی گروہ کے دو صفاتی نام ہیں۔ صحیح العقیدہ محدثین کرام کی کئی اقسام ہیں۔ مثلاً 1- صحابہ کرام 2- تابعین عظام رحمہم اللہ جمعین 3- تبع تابعین رحمہم اللہ جمعین 4- اتباع تبع تابعین رحمہم اللہ جمعین 5- حفاظ حدیث رحمہم اللہ جمعین 6- راویان حدیث رحمہم اللہ جمعین 7- شارحین حدیث وغیرہم رحمہم اللہ جمعین صحیح العقیدہ محدثین کے صحیح العقیدہ عوام کی کئی اقسام ہیں۔ مثلاً 1- بہت پڑھے لکھے لوگ 2- درمیانہ پڑھے لکھے لوگ 3- تھوڑا پڑھے لکھے لوگ 4- ان پڑھے عوام یہ گل (4+7) گروہ اہل حدیث کہلاتے ہیں اور ان کی اہم ترین نشانیاں درج ذیل ہیں: 1- قرآن و حدیث اور لجام امت پر عمل کرنا۔ 2- قرآن و حدیث اور لجام امت کے مقابلے میں کسی کی بات نہ ماننا۔ 3- تقلید نہ کرنا۔ 4- اللہ تعالیٰ کو سات آسمانوں سے اوپر اپنے عرش پر مستوی ماننا۔ کمالیق بشانہ 5- ایمان کا مطلب دلی یقین، زبانی قول اور جسمانی عمل ماننا۔ 6- ایمان کی کسی پیشی کا عقیدہ رکھنا۔ 7- کتاب و سنت کو سلف صالحین کے فہم پر سمجھنا اور اس کے مقابلے میں ہر شخص کی بات کو در کر دینا۔ 8- تمام صحابہ، ثقہ و صدوق تابعین، تبع تابعین و اتباع تبع تابعین اور تمام ثقہ و صدوق صحیح العقیدہ محدثین سے محبت کرنا۔ وغیرہ ذلک امام احمد بن حنبل نے فرمایا: "صاحب الحدیث عندنا من یستعمل الحدیث" (الجامع للخطیب: 186، وسندہ صحیح) ہمارے نزدیک صاحب حدیث وہ ہے جو حدیث پر عمل کرے۔ حافظ ابن تیمیہ نے فرمایا: "ونحن لانعنی بأہل الحدیث المقترنین علی سماعہ أو کتابتہ أو روایتہ بل نعنی بہم: کل من کان أحت بحفظہ ومعرفة وفہم ظاہر أو باطناً واتباعہ باطناً وظاہراً" (مجموع فتاویٰ ابن تیمیہ: جلد 4، ص 95) اور اہم اہل حدیث سے مراد صرف سامعین حدیث، کاتبین حدیث یا راویان حدیث ہی نہیں لیتے بلکہ ہم ان سے ہر وہ شخص مراد لیتے ہیں جو اسے کما حقہ یاد رکھتا ہے، ظاہری و باطنی معرفت رکھتا ہے، اور باطنی و ظاہری اتباع کرتا ہے۔ حافظ ابن تیمیہ کے مذکورہ قول سے بھی اہل حدیث (کثر ہم اللہ) کی دو قسمیں ثابت ہیں: 1: عاملین بالحدیث محدثین کرام 2: حدیث پر عمل کرنے والے عوام حافظ ابن تیمیہ نے مزید لکھا ہے: "اور اس سے واضح ہوتا ہے کہ لوگوں میں سے فرقہ ناجیہ ہونے کا سب سے زیادہ مستحق اہل الحدیث والسنۃ ہیں، جن کا رسول اللہ صلی اللہ علیہ وسلم کے علاوہ کوئی تبعوع (امام) نہیں جس کے لیے وہ تعصب رکھتے ہوں۔ (مجموع فتاویٰ، جلد 3، ص 347) حافظ ابن کثیر نے بعض سلف صالحین سے نقل کیا ہے کہ "ہذا کبر شرف لاصحاب الحدیث لان امامم النبی" (تفسیر ابن کثیر جلد 4، ص 164، الاسراء: 71) یہ آیت (آیت: 71: سورة بنی اسرائیل) اصحاب الحدیث کی سب سے بڑی فضیلت ہے کیونکہ ان کے امام نبی کریم صلی اللہ علیہ وسلم ہیں۔ سیوطی نے بھی لکھا ہے کہ "لیس لاہل الحدیث منقبۃ اشرف من ذلک لانه لا امام لم غیرہ" (تہذیب الراوی جلد 2، ص 126: نوع 27) اہل حدیث کے لیے اس سے زیادہ فضیلت والی کوئی بات نہیں کیونکہ ان کا آپ صلی اللہ علیہ وسلم کے علاوہ دوسرا کوئی امام (تبعوع) نہیں۔ امام احمد بن حنبل، امام بخاری اور امام علی بن الدینی وغیرہم رحمہم اللہ نے اہل الحدیث کو طائفہ منصورہ قرار دیا ہے۔ (دیکھیں معرفۃ علوم الحدیث للحاکم: 2 و صحیح ابن حجر العسقلانی فی فتح الباری ج 13، ص 293 تحت ح 7311، مسالۃ الاحتجاج بالشافعی للخطیب



ص 47، سنن ترمذی مع عارضۃ الاحوزی ج 9، ص 74 ح 2229) امام بخاری و امام مسلم کے ثقہ استاذ امام احمد بن سنان الواسطی رحمہ اللہ نے فرمایا: ”دنیا میں ایسا کوئی بدعتی نہیں جو اہل حدیث سے بغض نہیں رکھتا“ (معرفۃ الحدیث للحاکم ص 4 و سندہ صحیح) امام فقہیہ بن سعید الشافعی نے فرمایا: ”جب تو کسی آدمی کو دیکھے کہ وہ اہل الحدیث سے محبت کرتا ہے تو (سمجھ لے کہ) یہ شخص سنت پر ہے۔ (شرف اصحاب الحدیث للخطیب: 143، و سندہ صحیح) حافظ ابن تیمیہ رحمہ اللہ نے لکھا ہے: ”امام مسلم، ترمذی، نسائی، ابن ماجہ، ابن حزمہ، ابویعلیٰ، اور بزار وغیرہم اہل الحدیث کے مذہب پر تھے، وہ علماء میں سے کسی متعین کے مقلد نہیں تھے (مجموع فتاویٰ جلد 20، ص 40، تحقیقی مقالات ج 1 ص 168) عبارات مذکورہ سے ثابت ہوا کہ اہل حدیث سے مراد وہ گروہ ہیں: 1- صحیح العقیدہ اور تقلید نہ کرنے والے سلف صالحین و محدثین کرام 2- سلف صالحین اور محدثین کرام کے صحیح العقیدہ اور تقلید نہ کرنے والے عوام راقم الحروف نے اپنے ایک مضمون میں سو سے زیادہ علمائے اسلام کے حوالے پیش کیے ہیں جو تقلید نہیں کرتے تھے اور ان میں سے بعض کے نام درج ذیل ہیں۔ امام مالک، امام شافعی، امام احمد بن حنبل، امام یحییٰ بن سعید القطان، امام عبد اللہ بن المبارک، امام بخاری، امام مسلم، امام ابو داؤد السجستانی، امام ترمذی، امام ابن ماجہ، امام نسائی، امام ابویعزب، امام ذہبی، امام اسحاق بن راہویہ، محدث بزار، محدث ابن المنذر، امام ابن جریر الطبری اور امام سلطان یعقوب بن یوسف المراكشي المجاہد امام مسد، امام ابویعلیٰ الموصلی، امام ابن حزمہ، امام ذہبی، امام اسحاق بن راہویہ، محدث بزار، محدث ابن المنذر، امام ابن جریر الطبری اور امام سلطان یعقوب بن یوسف المراكشي المجاہد وغیرہم رحمہم اللہ! جمعین یہ سب اہل حدیث علماء صدیوں پہلے روئے زمین پر گزر چکے ہیں۔ ابو منصور عبد القاہر بن طاہر البغدادی نے شام، جزیرہ، آذربائیجان اور باب الالباب وغیرہ کی سرحدوں پر بستے والوں کے بارے میں فرمایا: ”وہ تمام اہل سنت میں سے اہل حدیث کے مذہب پر ہیں۔“ (اصول الدین ص 317) ابو عبد اللہ محمد بن احمد بن البنا ء البشاری المقدسی نے ملتان کے بارے میں فرمایا: ”مذاہبہم اکثر بہم اصحاب حدیث۔ (احسن التقاسیم فی معرفۃ الاقالم ص 363) ان کے مذاہب: ان میں اکثریت اہل حدیث ہے۔ جبکہ ان کے مقابلے میں: فرقہ دہلویہ کا آغاز 1867ء میں مدرسہ دہلویہ کی ابتداء کے ساتھ ہوا اور فرقہ بریلویہ کے بانی احمد رضا خاں بریلوی جو 1865ء میں پیدا ہوئے تھے۔ 1- فرقہ دہلویہ اور فرقہ بریلویہ دونوں کی پیدائش سے بہت پہلے شیخ محمد فاخر بن محمد یحییٰ بن محمد امین العباسی السلفی اللہ آبادی رحمہ اللہ تقلید نہیں کرتے تھے۔ بلکہ کتاب و سنت کے دلائل پر عمل کرتے اور خود اجتہاد کرتے تھے۔ (دیکھیے ذہبۃ الخواطر ج 6 ص 351) 2- شیخ محمد حیات بن ابراہیم السندھی المدنی رحمہ اللہ تقلید نہیں کرتے تھے اور عمل بالحدیث کے قائل تھے۔ ماسٹر امین اوکاڑوی نے محمد حیات، محمد فاخر اللہ آبادی اور مبارک پوری تینوں کے بارے میں لکھا ہے: ”ان تین غیر مقلدوں کے علاوہ کسی حنفی، شافعی، مالکی اور حنبلی نے اس کو سوسو کا تب بھی نہیں کہا۔“ (تجلیات صفحہ ج 2، ص 243) 3- ابوالحسن محمد بن عبد الباقی السندھی الکبیر رحمہ اللہ کے بارے میں امین اوکاڑوی نے لکھا ہے: ”حالانکہ یہ ابوالحسن سندھی غیر مقلد تھا“ (تجلیات صفحہ ج 6 ص 44) یہ سب حوالے ہندوستان پر انگریزوں کے قبضے سے بہت پہلے کے ہیں لہذا آپ نے جن لوگوں سے یہ سنا ہے کہ ”اہل حدیث حضرات انگریزوں کے دور میں شروع ہوئے ہیں پہلے ان لوگوں کا نام و نشان نہیں تھا“ بالکل جھوٹ اور افتراء ہے۔ رشید احمد لدھیانوی دہلوی نے لکھا ہے: ”تقریباً دوسری تیسری صدی ہجری میں اہل حق میں فروغی اور جزئی مسائل کے حل کرنے میں اختلاف انظار کے پیش نظر پانچ کاتب فکر قائم ہو گئے یعنی مذاہب اربعہ اور اہل حدیث۔ اس زمانے سے لیکر آج تک انہی پانچ طریقوں میں حق منحصر سمجھا جاتا رہا۔“ (احسن الفتاویٰ ج 1 ص 316) اس عبارت میں لدھیانوی صاحب نے اہل حدیث کا قدیم ہونا، انگریزوں کے دور سے بہت پہلے ہونا اور اہل حق ہونا تسلیم کیا ہے۔ حاجی امداد اللہ کی کے ”خلیفہ مجاز“ محمد انوار اللہ فاروقی ”فضیلت جنگ“ نے لکھا ہے: ”حالانکہ اہل حدیث کل صحابہ تھے۔“ (حقیقۃ الفقہ حصہ دوم ص 228، مطبوعہ ادارۃ القرآن والعلوم الاسلامیہ کراچی) محمد ادریس کاندھلوی دہلوی نے لکھا ہے: ”اہل حدیث تو تمام صحابہ تھے۔“ (اجتہاد اور تقلید کی یہ مثال تحقیق ص 48) میری طرف سے تمام آل دہلویہ اور تمام آل بریلی سے سوال ہے کہ انیسویں اور بیسویں صدی عیسوی (یعنی ہندوستان پر انگریزی قبضے کے دور) سے پہلے کیا دہلوی مسلک یا بریلوی مسلک کا آدمی موجود تھا؟ اگر تھا تو صحیح اور صریح صرف ایک حوالہ پیش کریں اور اگر نہیں تھا تو ثابت ہو گیا کہ بریلوی مذہب اور دہلوی مذہب دونوں ہندوستان پر انگریزی قبضے کے بعد کی پیداوار ہیں۔ و ما علینا الا البلاغ المسبین بذا ما عندی واللہ اعلم بالصواب

محدث فتویٰ کمیٹی

دارالافتاء محدث



مجلس البحث الإسلامي  
مهدى فتوى